

د افغانستان د نورستان ولایت اوسېدونکي ښه روغتیايي خدمتونه غواړي

Author: Khan Zali Feroz

په غونډه کې د نیمګړتیاوو د پوره کولو په موخه جدي اقداماتو ته د اړتیا په اړه خبرې وشوې.

د نورستان ولایت اوسېدونکو د دغه ولایت په مرکز، پارون کې د آی ډبلیو پی آر له خوا د جولای په ۲۹ نېټه جوړې شوې غونډه کې د ښو روغتیايي خدمتونو غوښتنه وکړه.

دغه غړني لري پروت ولایت په افغانستان کې تر ټولو وروسته پاتې ولایت ګڼل کېږي. صیغت الله جناح په دغه ولایت کې د افغانستان د بشري حقونو د خپلواک کمیسیون د ولایتي څانګې مشري کوي. نوموړي وویل، ډېری خلک مناسبو روغتیايي خدمتونو ته له سره هېڅ لاسرسی نه لري.

هغه وویل: «ستره ستونزه دا ده چې طبي مرکز په یو ډېر لري ځای کې پروت دی او یوازې نرسان پکې کار کوي. ډاکتران او طبي کارکوونکي د ولسوالۍ د مرکز په کلینیکونو کې دنده سر ته رسوي. دا کار له اوردې مودې راهیسې یوه روغتیايي ستونزه ده.»

د مدني ټولني فعال، نورالهدی فکور چارواکي له هغو پروژو سره په مرسته تورنوي چې د هغوی ګټې په پام کې نیسي. زیانوي، په ټول ولایت کې ایډي یوه ښځینه ډاکتره موجوده ده او هغه هم په برگ مهال ولسوالۍ کې کار کوي.

د ولایتي شوراى غړی، ظاهر نورستانی دا خبره مني چې په روغتیايي موسسو کې ستونزې موجودې دي، خو وايي د دغو نیمګړتیاوو د پوره کولو په موخه جدي اقدامات تر لاس لاندې نیول شوي دي.

هغه وویل: «پخوا د نورستان په ټول ولایت کې یو روغتیايي مرکز هم موجود نه و، خو اوس لسګونه کلینیکونه فعالیت کوي.»

نوموړي زیاته کړه، ځایي کارکوونکو څو څو ځلې د عامې روغتیا له وزارت سره د ښځینه ډاکترې د نشتوالي خبره راپورته کړې ده، خو تر اوسه کوم ګام پورته شوی نه دی.

د پارون د لوی جومات ملا امام، مولوي شفیق الرحمن وویل، اسلام پر حفظ الصحې او روغتیا څارنې ډېر ټینګار کړی دی. نوموړي سیمه ییزې ګونګوسې هم ردې کړې چې ګوندې ماشومانو ته واکسین کول د اسلام مخالف عمل دی.

د مناظرې ګډون کوونکي عبدالستار شکایت وکړ چې ځایي ډاکتران مفسد دي او مرستې خپلو خپلوانو او ملګرو ته ورکوي. د بشیر احمد جلالی په نامه یو بل ګډون کوونکي وویل، هغه په خپلو سترګو لیدلي چې د ځایي روغتیايي مرکزونو کارکوونکي څنګه په کلینیکونو کې پر ناروغانو سترګې پټوي او د هغو خلکو درملنه کوي چې زړه یې غواړي.

د ولایت د عامې روغتیا رئیس، نورالدین ومنله چې په سیمه ییزو روغتیايي موسسو کې ستونزې شته، خو د مناظرې برخوالو ته یې وویل، ریاست یې د هغوی په هوارولو کې هلې ځلې کوي.

هغه وویل، سره له دې چې د دغه ولایت نفوس ډېر زیات شوی، خو مرکزي حکومت او د عامې روغتیا وزارت لا اوس هم له نورستان سره د زرو شمېرنو پر بنسټ طبي مرستې کوي.

هغه وویل: «نن، سبا مور د پارون په ۵۰ بستره ییزو روغتون کې د کوچنیانو، پر نشه یي توکو د ورودو کسانو او د مور او ماشوم د ساتنې د مرکز لپاره یو نوی وارډ پرانیزو. دغه تاسیسات به موجودې ستونزې تر یوې کچې راټیټې کړي.»

Afghanistan :Location

Health :Topic

Promoting Human Rights and Good Governance in :Focus

Afghanistan

Project Highlight

Source URL: [https://iwpr.net/ps/global-voices/%D8%AF-](https://iwpr.net/ps/global-voices/%D8%AF-%D8%A7%D9%81%D8%BA%D8%A7%D9%86%D8%B3%D8%AA%D8%A7%D9%86-%D8%AF-%D9%86%D9%88%D8%B1%D8%B3%D8%AA%D8%A7%D9%86-%D9%88%D9%84%D8%A7%D9%8A%D8%AA-%D8%A7%D9%88%D8%B3%DB%90%D8%AF%D9%88%D9%86%DA%A9%D9%8A-%DA%9A%D9%87)

[D8%A7%D9%81%D8%BA%D8%A7%D9%86%D8%B3%D8%AA%D8%A7%D9%86-%D8%AF-](https://iwpr.net/ps/global-voices/%D8%AF-%D8%A7%D9%81%D8%BA%D8%A7%D9%86%D8%B3%D8%AA%D8%A7%D9%86-%D8%AF-%D9%86%D9%88%D8%B1%D8%B3%D8%AA%D8%A7%D9%86-%D9%88%D9%84%D8%A7%D9%8A%D8%AA-%D8%A7%D9%88%D8%B3%DB%90%D8%AF%D9%88%D9%86%DA%A9%D9%8A-%DA%9A%D9%87)

[D9%86%D9%88%D8%B1%D8%B3%D8%AA%D8%A7%D9%86-%D9%88%D9%84%D8%A7%D9%8A%D8%AA-](https://iwpr.net/ps/global-voices/%D8%AF-%D8%A7%D9%81%D8%BA%D8%A7%D9%86%D8%B3%D8%AA%D8%A7%D9%86-%D8%AF-%D9%86%D9%88%D8%B1%D8%B3%D8%AA%D8%A7%D9%86-%D9%88%D9%84%D8%A7%D9%8A%D8%AA-%D8%A7%D9%88%D8%B3%DB%90%D8%AF%D9%88%D9%86%DA%A9%D9%8A-%DA%9A%D9%87)

[D8%A7%D9%88%D8%B3%DB%90%D8%AF%D9%88%D9%86%DA%A9%D9%8A-%DA%9A%D9%87](https://iwpr.net/ps/global-voices/%D8%AF-%D8%A7%D9%81%D8%BA%D8%A7%D9%86%D8%B3%D8%AA%D8%A7%D9%86-%D8%AF-%D9%86%D9%88%D8%B1%D8%B3%D8%AA%D8%A7%D9%86-%D9%88%D9%84%D8%A7%D9%8A%D8%AA-%D8%A7%D9%88%D8%B3%DB%90%D8%AF%D9%88%D9%86%DA%A9%D9%8A-%DA%9A%D9%87)